

GJKT020093272024		દાખલ તારીખ	૦૨/૧૨/૨૦૨૪
		નોંધ્યા તારીખ	૦૨/૧૨/૨૦૨૪
		નિકાલ તારીખ	૧૨/૦૬/૨૦૨૬
		સમયગાળો	વર્ષ માસ દિવસ ૦૧ ૦૬ ૧૦

નામદાર સુપ્રિમ કોર્ટના **SUO MOTO WRIT (CRL) No.(S)**
1/2017 તથા ક્રિમીનલ મેન્યુઅલના ચેપ્ટર VI ના 179 A અન્વયેના નોટી
ફીકેશન નં.સી-૨૦૦૧-૯૩, તા.૨૦/૫/૨૦૨૨ ના ઠરાવેલ પ્રકોર્મ મુજબ

FORM : A

ના.શ્રી અધિક ચીફ જ્યુડીશીયલ મેજિસ્ટ્રેટ સાહેબની કોર્ટમાં,
મુકામ : ભુજ-કચ્છ

ફોજદારી કેસ નંબર : ૫૭૧૦/૨૦૨૪

આંક-બી/૧૭

એફ.આઈ.આર. ની વિગતો, ગુન્હો અને પોલીસ સ્ટેશન :-

પોલીસ સ્ટેશન એફ.આઈ.આર. નંબર	માધાપર પોલીસ સ્ટેશન, સી. પાર્ટ પ્રોહી. ગુ.ર.નં. ૧૧૨૦૫૦૩૯૨૪૦૫૫૬/૨૦૨૪
ગુન્હો	પ્રોહીબીશન એક્ટ સુધારા અધિનિયમ ૨૦૧૬ ની કલમ-૬૫(એ)(એ) મુજબ
તહોમતનામા મુજબ તહોમત	ઉપર મુજબ
ફરીયાદી	શ્રી સરકાર (સ્ટેટ ઓફ ગુજરાત)
વિધવાન એ.પી.પી.	શ્રી એ.એન.ઠાકોર
આરોપી	રમજુ ઉર્ફે રામજી અલી કોલી ધંધો-મજૂરી, ઉ.વ. ૨૬ રહે. લોરીયા, તા. ભુજ-કચ્છ
બચાવપક્ષ તરફે	વિધવાન વકીલ શ્રી એચ.એમ.મહેશ્વરી

FORM-B

ગુન્હો બન્યા તારીખ	૧૬/૧૦/૨૦૨૪
--------------------	------------

અધિક ચીફ જ્યુડીશીયલ મેજિસ્ટ્રેટ, ભુજ-કચ્છ

ફરીયાદની તારીખ	૧૬/૧૦/૨૦૨૪
ચાર્જશીટની તારીખ	૩૦/૧૧/૨૦૨૪
તહોમત ફરમાવ્યાની તારીખ	૧૭/૩/૨૦૨૫
પુરાવો શરૂ કર્યાની તારીખ	૧૬/૧/૨૦૨૬
ચુકાદો અનામતમાં રાખ્યા તારીખ	—
ચુકાદાની તારીખ	ઉપર મુજબ
સજાના હુકમની તારીખ જો કોઈ હોય તો	—

આરોપી/ઓની વિગત :-

આરોપી નંબર	આરોપીનું નામ	ધરપકડની તારીખ	જામીન ઉપર મુકત કરવામાં આવેલ હોય તો, તેની વિગત	કયા ગુનાનો આક્ષેપ છે ?	નિર્દોષ છોડવામાં આવ્યા કે કસુરવાર ?	શું સજા કરી ?	બી.એન.એસ. એસ. ની કલમ-૪૬૮ મુજબ ટાયલ પડતર હોય તેવા સમય દરમિયાન કેટલો સમય કાચા કામના કેદી તરીકે રહેલા છે ?
૧.	ઉપર મુજબ	૩૧/૧૦/૨૦૨૪	૩૧/૧૦/૨૦૨૪	ઉપર મુજબ	હુકમ મુજબ	—	—

FORM-C

ફરીયાદપક્ષ, બચાવપક્ષ અને કોર્ટના પુરાવાનું લીસ્ટ :-

(એ) ફરીયાદપક્ષ તરફે મૌખિક પુરાવા (જુબાની) :

સાહેદ નંબર	સાહેદનું નામ	કયા પ્રકારનો સાહેદ/પુરાવો	આંક
૧.	રમજુ રહેમતુલ્લા મમણ	પંચ સાહેદ	૭
૨.	શ્યામ શીવાભાઈ પગી	"	૧૩
૩.	બ્રીજેશભાઈ કાનજીભાઈ ચાદવ	ફરીયાદી	૧૫

(બી) બચાવપક્ષે સાહેદો જો હોય તો,

સાહેદ નંબર	સાહેદનું નામ	કયા પ્રકારનો સાહેદ/પુરાવો	આંક
૧.	—	—	—

(સી) કોર્ટ સાહેદો જો હોય તો,

સાહેદ નંબર	સાહેદનું નામ	કયા પ્રકારનો સાહેદ/પુરાવો	આંક
૧.	—	—	—

ફરીયાદપક્ષ તરફે અકિ પડેલા દસ્તાવેજ પુરાવા :

અનુ. નંબર	વિગત	આંક
૧.	પંચનામું	૮
૨.	ફરીયાદ	૧૬

બચાવપક્ષ તરફે અકિ પડેલા દસ્તાવેજ પુરાવા :

અનુ. નંબર	વિગત	આંક
૧.	—	—

કોર્ટ તરફે અકિ પડેલા દસ્તાવેજ પુરાવા :

અનુ. નંબર	વિગત	આંક
૧.	—	—

-:: ચુકાદો ::-

(૧) ફરીયાદપક્ષના કેસની ટુંકમાં હકીકત એવી છે કે, તા.૧૬/૧૦/૨૦૨૪ ના રોજ કલાર ૧૮-૦૦ વાગ્યા દરમિયાન આરોપીના રહેણાંક મકાનના આંગણાના ભાગે, ગામ લોરીયા, તા. ભુજ-કચ્છ મધ્યે આ કામના આરોપીએ પોતાના કબજામાં ગેરકાયદેસર રીતે વગર પાસ પરમીટે દેશી દારુ લિટર-૫ કિંમત રૂ.૧૦૦૦/- નો પ્રોહી. મુદામાલ રાખી રેઈડ દરમિયાન મળી આવી તપાસ દરમિયાન પકડાઈ જઈ પ્રોહીબીશન એક્ટ સુધારા અધિનીયમ ૨૦૧૬ ની કલમ-૬૫(એ)(એ) મુજબનો ગુનો કરેલ છે.

અધિક ચીફ જ્યુડીશીયલ મેજિસ્ટ્રેટ, ભુજ-કચ્છ

(૨) જે ફરીયાદ ઉપરોક્ત મુજબના શિક્ષાને પાત્ર ગુનાથી નોંધી, આ કામની તપાસ જે તે તપાસ કરનાર અધિકારીને સોંપાતા તેઓએ આ કામની તપાસ કર્યા બાદ તપાસના અંતે તેઓએ હાલનું આ ચાર્જશીટ આરોપી સામે ચીફ જ્યુડીશીયલ મેજિસ્ટ્રેટ સાહેબ, ભુજની કોર્ટમાં રજુ કરેલું અને તેઓ સાહેબ તરફથી સદરહુ કેસ અત્રેની કોર્ટમાં ન્યાયિક કાર્યવાહી થવા માટે ટ્રાન્સફર થઈ ક્રમશઃ આ કોર્ટમાં આવેલ છે.

(૩) ચાર્જશીટ રજુ થયા બાદ આરોપીને હાજર રહેવા સમન્સ કરવામાં આવતા તેઓ પોતાના વકીલશ્રી મારફતે હાજર થતાં ફોજદારી કાર્યરીતિ સંહિતાની કલમ-૨૦૭ અન્વયે તેમની સામેના કેસના કાગળોની નકલો વિના મુલ્યે મળ્યાની ખાતરી કર્યા બાદ આરોપી વિરુદ્ધ આંક-૪ થી તહોમતનામું ફરમાવી તે તહોમતનામાની વિગતો વાંચી, સંભળાવી, સમજાવી આરોપી વિરુદ્ધ ઉપરોક્ત ગુનાઓ સંબંધેનું નિવેદન/પ્લી આંક-૫ થી નોંધવામાં આવેલ છે, જેમાં આરોપીએ આક્ષેપવાળા ગુના કરેલ હોવાનો ઇન્કાર કરેલ છે અને કેસ આગળ ચલાવવા માંગણી કરેલ છે. જેથી કેસની ઇન્સાફી કાર્યવાહી આગળ ચલાવવામાં આવેલ છે.

(૪) ફરીયાદપક્ષે પોતાનો કેસ પુરવાર કરવા માટે ઉપર મુજબ ફોર્મ-સી મુજબના મૌખિક અને દસ્તાવેજી પુરાવા રજુ કરેલા છે.

(૫) ઉપરોક્ત પુરાવા સિવાય ફરીયાદપક્ષે વધુ કોઈ પણ જાતનો પુરાવો રજુ કરેલ નથી અને આ કામે ફરીયાદપક્ષે પોતાનો પુરાવો પુરો થયાનું જાહેર કરતાં કિ.પ્રો.કોડની કલમ-૩૧૩ અન્વયે આરોપીનું વિશેષ નિવેદન નોંધવામાં આવેલ છે. જેમાં તેઓએ આક્ષેપિત ગુનાઓ કરેલા છે તે હકીકતનો ઇન્કાર કરેલ છે તેમજ વિશેષમાં જણાવેલ છે કે, તેઓ નિર્દોષ છે આવો કોઈ ગુનો કરેલ નથી ખોટી રીતે સંડોવેલ છે આથી નિર્દોષ ઠરાવી છોડી મુકવા અરજ કરેલ છે. પરંતુ પોતાના કથનના સમર્થનમાં કોઈપણ જાતનો પુરાવો રજુ કરેલ નથી. ત્યારબાદ બંને પક્ષોની દલીલો સાંભળી.

(૬) સદરહુ કેસના ન્યાયિક નિર્ણય અને નિકાલ માટે મારી સમક્ષ નીચે મુજબના મુદાઓ ઉપસ્થિત થાય છે.

-:: મુદાઓ ::-

૧. શું ફરીયાદપક્ષ વ્યાજબી શંકાથી પર એવું સાબીત કરે છે કે, તા.૧૬/૧૦/૨૦૨૪ ના રોજ કલાક ૧૯-૦૦ વાગ્યા દરમ્યાન આરોપીના રહેણાંક મકાનના આંગણાના ભાગે, ગામ લોરીયા, તા. ભુજ-કચ્છ મધ્યે આ કામના આરોપીએ પોતાના કબજામાં ગેરકાયદેસર રીતે વગર પાસ પરમીટે દેશી દારુ લિટર-૫ કિંમત રૂ.૧૦૦૦/- નો પ્રોહી. મુદામાલ રાખી રેઈડ દરમ્યાન મળી આવી તપાસ દરમ્યાન પકડાઈ જઈ પ્રોહીબીશન એક્ટ સુધારા અધિનીયમ ૨૦૧૬ ની કલમ-૬૫(એ)(એ) મુજબનો શિક્ષાને પાત્ર ગુનો કરેલ છે ?
૨. શું હુકમ ?

(૭) ઉપરોક્ત મુદાઓ પરત્વેના મારા નિર્ણય નીચે દર્શાવેલ કારણોસર નીચે મુજબ છે.

નિર્ણય :-

૧. નકારમાં
૨. આખરી હુકમ મુજબ

-:: નિર્ણય માટેના કારણો ::-

મુદા નં. ૧ ની ચર્ચા :-

(૮) આ કામના આરોપી વિરુદ્ધ આક્ષેપાયેલા ગુના સંબંધે ફરીયાદપક્ષે નીચે મુજબના સાહેદોનો પુરાવો રજુ કરેલ છે.

(૯) આ કામે ફરીયાદપક્ષે સુદામાલ જમ્ન કર્યાના પંચનામાના પંચ સાહેદ રમજુ રહેમતુલ્લા મમણને આંક-૭ થી તથા શ્યામ શીવાભાઈ પગીને આંક-૧૩ થી તપાસવામાં આવેલ છે અને તેઓએ પંચનામાની નકલ આંક-૮ થી રજુ રાખેલ છે. તેઓએ તેમની જુબાનીમાં તેમની સહી સિવાયની અન્ય

હકીકતોનો ઈન્કાર કરેલ છે. તેમજ આ સહી શા બાબતે કરાવેલી તે યાદ નથી તેમજ તેમની હાજરીમાં પોલીસે કોઈ ઈસમની અટક કરી ચીજવસ્તુ કબજે કરેલ હોય તેવું બનેલ નથી તેમ જણાવેલ છે.

જેથી સદર પંચ સાહેદ ફરીયાદપક્ષના કેસને સમર્થન કરતા ન હોય તેઓને વિદ્વાન એ.પી.પી. શ્રી દવારા ફરી ગયેલા જાહેર કરી ઉલટ તપાસમાં પુછી શકાય તેવા પ્રશ્નો પુછવા છતાં કોઈ મહત્વની હકીકત રેકર્ડ ઉપર આવેલ નથી.

(૧૦) ફરીયાદપક્ષે આ કામના **ફરીયાદી બ્રીજેશભાઈ કાનજીભાઈ યાદવને આંક-૧૫ થી** સોગંદ ઉપર તપાસેલા છે. આ ફરીયાદી પોતાની સોગંદ પરની જુબાનીમાં ફરીયાદપક્ષને સમર્થનકારી હકીકત જણાવેલ છે. વધુમાં આ કામની ફરીયાદ તેઓએ આપેલ જે ઓળખી બતાવેલ છે અને પુરાવામાં આંક-૧૬ થી રજુ કરેલ છે. તેઓ આરોપીને ઓળખી શકે.

બચાવપક્ષની ઉલટતપાસમાં સાહેદે એ હકીકત કબુલ કરેલ છે કે ફરીયાદમાં પ્રાઈવેટ વાહનનું વર્ણન, પ્રકાર તથા પંચોના નામ સરનામા જણાવેલ નથી, રેડ દરમ્યાન આરોપીને મુદામાલ સાથે અટક કરેલ નથી, આ કામે પ્રોહી. એક્ટની કલમ-૧૨૦(બી) નો ઠરાવ કેસ કાગળોમાં સામેલ રાખેલ નથી.

પુરાવાનું મુલ્યાંકન :-

(૧૧) ઉપરોક્ત વિગતે ફરીયાદપક્ષે રજુ સમગ્ર પુરાવો ધ્યાને રાખતાં આ કામે ઉપરોક્ત ચર્ચા કર્યા અનુસાર ફરીયાદપક્ષના જ સ્વતંત્ર અને તટસ્થ એવા પંચ સાહેદે મુદામાલ કબજે કર્યાના પંચનામાની હકીકતને કોઈ સમર્થન આપેલ ન હોય મુદામાલ કબજે કર્યાનું પંચનામું પુરવાર થતું નથી. ત્યારબાદ આ કામે ફરીયાદી તેમજ તપાસ કરનાર અધિકારી પોલીસ સાહેદ છે તેઓએ ફરીયાદ હકીકતને સમર્થન આપેલ છે પરંતુ તેઓની બચાવપક્ષે થયેલ ઉલટતપાસ જોવામાં આવે તો તેઓએ પેટ્રોલીંગમાં ઉપયોગમાં લીધેલ વાહનના નંબર કે વર્ણન ફરીયાદમાં જણાવેલ નથી તેમજ બનાવવાળો

વિસ્તાર જાહેર રસ્તો છે તેમ છતાં અન્ય કોઈ સ્વતંત્ર સાહેદોના નિવેદન આ કામે લેવામાં આવેલ નથી. આમ, ઉપરોક્ત કરેલ ચર્ચા મુજબ આ કામના સ્વતંત્ર સાહેદ એવા પંચે બનાવ હકીકતને સમર્થન કરેલું નથી કે પંચનામા મુજબની કે ફરીયાદીએ તેમની જુબાનીમાં જણાવ્યા મુજબની કોઈ કાર્યવાહી સ્થાનિકે પંચ સાહેદો રૂબરૂ થઈ હોય તે હકીકતને પણ સમર્થન મળતું નથી. આ કામે સ્વતંત્ર અને તટસ્થ સાહેદ મળી શકે તેમ હોવા છતાં તેવા કોઈ સાહેદોને આ કામે સાહેદ તરીકે બતાવેલ નથી કે તેઓનો પુરાવો આ કામે રજૂ થયેલ નથી, ત્યારે માત્ર પોલીસ સાહેદોના વિધિવત પ્રકારના પુરાવા પર આધાર રાખી આરોપીને તકસીરવાન ઠરાવી શકાય નહીં.

(૧૨) આ કામે પંચ સાહેદ પંચનામાની વિગતે બનાવ સ્થળેથી રેડ દરમ્યાન મુદામાલ કબજે લીધેલ હોય તેવી કોઈ હકીકત જુબાનીમાં જણાવેલ નથી. જેથી આ કામની રેઈડ દરમ્યાન પંચનામામાં જણાવ્યા મુજબનો મુદામાલ કબજે લીધેલ પૈકીનો છે કે કેમ તે બાબતે શંકા ઉદભવે છે. કબજે લીધેલ હોય તેવી હકીકત નિઃશંક પુરવાર થતી નથી. જેથી આરોપી પાસેનું મુદામાલનું એક્યુઅલ પઝેશન પુરવાર થતું નથી.

(૧૩) આમ, ઉપરોક્ત હકીકતોને લક્ષમાં લેતાં આ કામના આરોપીના સભાનપણાના કબજા ભોગવટામાંથી કહેવાતો મુદામાલ મળી આવેલ હોવાનું પંચ સાહેદના પુરાવાથી નિઃશંકપણે પુરવાર થતું નથી. વધુમાં, ઉપરોક્ત ચર્ચા મુજબ ફરીયાદપક્ષના અન્ય કોઈ સ્વતંત્ર સાહેદના પુરાવાના અભાવે પુરવાર થયેલ માની શકાય નહીં. સદરહુ ગુન્હાના કામે આરોપીને સાંકળી શકે તેવો કોઈ પુરાવો ના હોઈ ફરીયાદપક્ષ આરોપી વિરુદ્ધનું તહોમત નિઃશંકપણે સાબિત કરવામાં નિષ્ફળ નિવડેલ હોય તેવા સંજોગોમાં મુદા નં.૧ નો જવાબ નકારમાં ઠરાવી, મુદા નં.૨ અંગે છેવટનો આખરી હુકમ નીચે મુજબ ફરમાવવામાં આવે છે.

-:: આખરી હુકમ ::-

૧. આ કામના આરોપીને કિ.પ્રો.કોડની કલમ-૨૪૮(૧) અન્વયે ધી ગુજરાત પ્રોહીબિશન એક્ટ સુધારા અધિનીયમ ૨૦૧૬ ની કલમ-૬૫(એ)(એ) ગુજબના ગુનામાંથી નિર્દોષ ઠરાવી છોડી મુકવામાં આવે છે.
૨. અપીલ કોર્ટમાં હાજર રહેવાની બાંહેધરી માટે ફોજદારી કાર્યરીતિ સંહિતાની કલમ-૪૩૭(એ) અન્વયે આરોપીએ રૂ.૫,૦૦૦/- (અંકે રૂપિયા પાંચ હજાર પુરા) લેખેના જામીન રજુ કરવાનો હુકમ કરવામાં આવે છે.
૩. અપીલ સમય વિત્યા બાદ મુદામાલ અંગે નિયમ મુજબની કાર્યવાહી કરી નાશ/નિકાલ કરવો.

હુકમ આજ તારીખ : ૧૨/૦૬/૨૦૨૬ ના રોજ ખુદી અદાલતમાં વાંચી સંભળાવી મારી સહી કરીને જાહેર કરવામાં આવ્યો.

તા.૧૨/૦૬/૨૦૨૬
ભુજ-કરછ

MD

(કે.સી.જોષી)
અધિક ચીફ જ્યુડીશીયલ મેજિસ્ટ્રેટ
ભુજ-કરછ (કોડ નં.જીજે૦૧૧૩૨)